





खबर संक्षेप



पानीपत। मेयर कोमल सैनी को जन्मदिन की बधाई देते सुनील प्रजापति।

**अपने नाम को सार्थक कर रही मेयर कोमल सैनी पानीपत।** भाजपा बबल मंडल के सचिव सुनील प्रजापति नूरवाला ने आज नगर निगम की मेयर कोमल सैनी को जन्मदिन के अवसर पर शिष्टाचार भेंट कर बधाई देते हुए भगवान से उनके हमेशा स्वास्थ्य की कामना की। जिसके लिए मेयर कोमल सैनी ने इसके लिए सुनील प्रजापति का धन्यवाद किया। सुनील प्रजापति ने कहा कि मेयर कोमल सैनी अपने नाम को चरितार्थ करने हुए कार्य कर रही हैं। इसलिए पार्टी के कार्यकर्ता उनको पूरा मान-सम्मान देते हैं। इस अवसर पर भाजपा के अन्य कार्यकर्ता भी मौजूद रहे।



पानीपत। सूप वितरित करते हुए श्री बालाजी सेवादल परिवार के सदस्य।

**श्री बालाजी सेवादल परिवार ने वितरित किया सूप पानीपत।** श्री बालाजी सेवादल परिवार की ओर से लोहड़ी पर कच्चा कैप में सर्दी के मौसम को देखते हुए राहगीरों को गर्म टमाटर सूप वितरित किया। श्री बालाजी सेवादल परिवार के सदस्य नीरज बजाज ने बताया कि लोग अपने घरों में तैयार मनाते हैं। हमें आज सर्दी के मौसम में राहगीरों को गर्म टमाटर सूप वितरित करने का सौभाग्य प्राप्त हुआ जिससे हमें बहुत ही खुशी मिली। इस दौरान आग जलाकर देश और शहर की सुख शांति की प्रार्थना करते हुए मृगफली व अन्य सामान लोगों को वितरित किया गया।

**11 कुण्डीय महायज्ञ का आयोजन किया**

पानीपत। आज मकरसंक्रांति पर स्वास्थ्य-योग केन्द्र आर्य समाज मंदिर सेक्टर 12 हुड्डा द्वारा 11 कुण्डीय महायज्ञ का आयोजन किया गया। महायज्ञ के पूज्य ब्रह्मा योगाचार्य डॉ.मनू आर्य ने यज्ञ के माध्यम से मकर संक्रांति के विशेष तथा वैज्ञानिक महत्व से सभी योग साधकों को अवगत कराया। सूर्य

**अपराध पर रोक नहीं लगा पा रही माजपा सरकार**

पानीपत। एक निजी होटल में कांग्रेस नेताओं के द्वारा कांग्रेस पार्टी को आगे बढ़ाने के लिए मंथन किया गया। जिसकी अध्यक्षता कांग्रेस पार्टी के राष्ट्रीय प्रवक्ता संजय छौबकर ने की। जिसमें पार्टी को मजबूत करने के लिए सभी ने अपने विचार रखे। वहीं राष्ट्रीय प्रवक्ता संजय छौबकर ने भाजपा पर निशाना साधते हुए कहा भाजपा सरकार फेल हो चुकी है। पानीपत की बात करते हुए कहा पानीपत की बात करें या समालाखा की बात करें दिन प्रतिदिन क्राईम बढ़त जा रहा है। इस अवसर पर पूर्व मंत्री बिल्लू कादियान, अजय शर्मा, डॉ.सुनील पंवार आदि मौजूद रहे।

**समाज सेवा संगठन ने चुलकाना धाम में बांटे गर्म कपड़े**

पानीपत। चुलकाना धाम में कपड़े वितरित करते प्रवीण जैन व अन्य। फोटो: हरिभूमि

समाज सेवा संगठन द्वारा आज खाटू श्याम चुलकाना धाम में गर्म कपड़े वितरण अभियान चलाया गया। संगठन के अध्यक्ष प्रवीण जैन ने कहा कि संगठन ने हर वर्ष की भांती इस वर्ष भी 24 दिसंबर को गर्म कपड़े वितरण अभियान की शुरुआत की थी। इसी कड़ी में आज मकर संक्रांति व एकादशी पर्व पर खाटू श्याम चुलकाना धाम में आस पास के बच्चों व महिलाओं व श्याम प्रेमियों को गर्म कपड़े वितरण किए गए। प्रवीण जैन ने कहा हम बड़े ही भाग्यशाली हैं जो श्याम बाबा ने हमें खाटू श्याम चुलकाना धाम में गर्म

# युवाओं का भविष्य बदल सकते हैं स्वामी विवेकानंद के विचार : दिनेश

## एसडी कॉलेज में तीन दिवसीय स्वामी विवेकानंद जयंती विवेकोत्सव आयोजित

■ अंतिम दिन आकर्षण का केंद्र विवेकानंद साहित्य प्रदर्शनी एवं पुस्तक मेले का आयोजन रहा

हरिभूमि न्यूज ►► पानीपत

एसडी पीजी कॉलेज में स्वामी विवेकानंद जयंती एवं राष्ट्रीय युवा दिवस के उपलक्ष्य में तीन दिवसीय विवेकोत्सव कार्यक्रम में आयोजित विविध कार्यक्रमों, पुस्तक प्रदर्शनी और विशाल चेतना यात्रा का आज समापन हो गया। अंतिम दिन के कार्यक्रम में प्रमोद कुमार धीमान प्राचार्य एवं निदेशक राई स्पोर्ट्स



पानीपत। विवेकानंद साहित्य प्रदर्शनी का निरीक्षण करते प्राचार्य डा. अनुपम अरोड़ा व अन्य। फोटो: हरिभूमि

प्रमुख डॉ.संगीता गुप्ता, सह संयोजक प्रो.किरण मलिक, प्रो.सचिन, शशि मोहन गुप्ता, सतीश अरोड़ा, दीपक मित्तल और अन्य प्राध्यापकों ने छात्र-छात्राओं का मार्गदर्शन किया। अंतिम दिन आकर्षण का केंद्र विवेकानंद साहित्य प्रदर्शनी एवं पुस्तक मेले का आयोजन रहा। वहीं छात्र-छात्राओं ने विवेकानंद साहित्य चेतना यात्रा में हिस्सा लेकर समाज को स्वामी विवेकानंद के बतये मार्ग पर चलने के लिए प्रेरित किया। प्राचार्य डॉ. अनुपम अरोड़ा ने कहा कि युवा पीढ़ी किसी भी देश के विकास को रीढ़ होती है।



पानीपत। करियर काउंसिल क्लास में बोलते हुए प्रो. मोहिंदर मल्होत्रा।

**पीसीसी एकेडमी में करियर काउंसिल क्लास का आयोजन**

पानीपत। माडल टाउन स्थित पीसीसी एकेडमी में अज करियर काउंसिल की क्लास लगाई गई। क्लास को संबोधित करते हुए गीता युनिवर्सिटी से प्रो.मोहिंदर मल्होत्रा ने कहा कि हम अपने जीवन में क्या बनना चाहते हैं, हमें किस फील्ड में जाना चाहिए, हमें भविष्य में जाकर किन चीजों का सामना करना पड़ेगा। यह बिना बड़ों की सलाह एवं करियर काउंसलर के संभव नहीं है। वहीं राजीव प्रस्थी ने मोहिंदर मल्होत्रा का बूके देकर स्वागत किया एवं स्मृति चिह्न देकर सम्मानित किया। राजीव प्रस्थी ने कहा पीसीसी एकेडमी में आए दिन गणमान्य लोगों को आमंत्रित करके बच्चों से स्वरूप कराया जाता है ताकि आने वाले समय में वह मुसीबतों का सामना डटकर कर सकें एवं कामयाबी हासिल कर सकें। राजीव प्रस्थी ने कहा अजोबो एक भाषा नहीं है यह एक रिस्क है। मोहिंदर मल्होत्रा ने बच्चों के सवालों के जवाब बड़े अच्छे ढंग से दिए। इस मौके पर गरिमा अरोड़ा, ऋतु गौरांश्री, साक्षी, वैष्णवी व प्रिय आदि मौजूद रहे।

# स्वयंसेवकों ने निकाली जागरूकता रैली

हरिभूमि न्यूज ►► पानीपत

आर्य वरिष्ठ माध्यमिक विद्यालय में आज एनएसएस शिविर के छठे दिन के दौरान आज एनएसएस डॉक्टर ने गर्भीर बीमारियों के रोकथाम के प्रति एक जागरूकता रैली निकाली गई। रैली की शुरुआत सिविल हॉस्पिटल के मुख्य डॉक्टर द्वारा की गई। वहीं डॉक्टर ने बच्चों को पहले टीबी और एड्स जैसी बीमारियों के बारे में जानकारी दी और कहा कि आप समाज की मुख्य धारा हो। इसलिए समाज में जाकर



पानीपत। जागरूकता रैली निकालते आर्य स्कूल के स्वयंसेवक। फोटो: हरिभूमि

लोगों को जागरूक करें कि इन बीमारियों की रोकथाम हम कैसे कर सकते हैं। बच्चों ने सिविल अस्पताल से चलते हुए टोल टेक्स तक रैली निकाली और लोगों को इन बीमारियों के बारे में जागरूक किया। कार्यक्रम अधिकारी प्रवीण वर्मा ने बताया कि आर्य वरिष्ठ माध्यमिक विद्यालय की एनएसएस इकाई समय-समय पर ऐसे जागरूकता अभियान चलाती रहती है। रैली की अध्यक्षता करते हुए रामधन ने बच्चों को समझाया कि शरीर के बिना कुछ नहीं है अगर आपका शरीर स्वस्थ है तो आप जीवन की हर समस्या का सामना कर सकते हैं।



पानीपत। हरिओम और सुरेन्द्र राठी नवजात शिशु और माता को गर्म कंबल भेंट करते हुए। फोटो: हरिभूमि

# ऐतिहासिक श्याम बाबा मन्दिर को बनाया जाएगा व्हीकल फ्री जोन

हरिभूमि न्यूज ►► पानीपत

उपायुक्त डॉ. वीरेन्द्र कुमार दहिया ने आज गांव चुलकाना में जाकर लोगों की समस्याओं को सुना और मौके पर ही उपस्थित प्रदूषण नियंत्रण बोर्ड और जनस्वास्थ्य विभाग के अधिकारियों को पीने के पानी के सैम्पल लेने के निर्देश दिए। उन्होंने कहा कि लोगों को घरों से पीने के पानी के सैम्पल लिए गए हैं इन सैम्पल को सरकारी लैब के साथ-साथ प्राइवेट लैब में जांच के लिए भेजा जाएगा और दोषी व्यक्तियों के विरुद्ध कार्यवाही की जाएगी। जो लोग गांव के पीने के पानी को दूषित करते हैं उन्हें बख्शा नहीं जाएगा। उन्होंने इसके लिए समालाखा एसडीएम को किसी भी तरह की नरमी ना बरतने के निर्देश दिए। डीसी



पानीपत। गांव चुलकाना का निरीक्षण करते डीसी डॉ. वीरेन्द्र दहिया। फोटो: हरिभूमि

लार्ड जाएगी। इस मौके पर समालाखा एसडीएम अमित कुमार, प्रदूषण नियंत्रण बोर्ड के क्षेत्रीय अधिकारी भूपेन्द्र सिंह, जनस्वास्थ्य विभाग के एसडीओ मोहित शर्मा व गांव के सरपंच सहित मन्दिर समिति के अन्य पदाधिकारी भी उपस्थित रहे।



पानीपत। बाबा बंदा सिंह बहादुर सिख संप्रदाय की बैठक में मौजूद सदस्य।

**बाबा बंदा सिंह बहादुर सिख संप्रदाय की बैठक संपन्न**

पानीपत। बाबा बंदा सिंह बहादुर सिख संप्रदाय भारत की पानीपत यूनिट की एक बैठक आज प्रधान जीएल कुकरेजा की अध्यक्षता में हुई। जिसमें मुख्य अतिथि बाबा बंदा सिंह बहादुर सिख संप्रदाय भारत की कवीरन पुनीत कौर सचदेवा रही। बैठक में सभी सदस्यों ने अपने-अपने विचार रखे तथा सर्वसम्मति से प्रस्ताव पारित कर बंदा सिंह संप्रदाय का वार्षिक दौरेन जो हर वर्ष नवंबर में मनाया जाता है इस बार पानीपत में मंगाने के लिए अखिल भारतीय कमेटी को स्वीकृति प्रदान करने के लिए प्रार्थना करने का निर्णय लिया गया। वहीं जीएल कुकरेजा ने संस्था के सेक्टर 18 स्थित प्लॉट पर गुरुद्वारे के निर्माण एवं अन्य गतिविधियों के लिए सहयोग दिया। बैठक में सतपाल हंस, सुभाष गोवर, विरंजित दौगडा, अशोक खुराना, पवीन गुलाटी, अशोक चावला, कपिल दौगडा, हरनीत, पुनीत कौर व रमेश सचदेवा आदि प्रमुख रूप से मौजूद रहे।

# शिक्षक हरिओम व सुरेन्द्र राठी ने बांटे जरूरतमंदों को कंबल व चादर

पानीपत। मकर संक्रांति पर कब डीओसी हरिओम ने शिक्षक सुरेन्द्र राठी, शिक्षक सुरजीत और हरियाणा पुलिस से रोहतास अहलावत संग मिलकर झुग्गी झोपड़ियों में जाकर नवजात शिशु और माताओं को गर्म कंबल भेंट किए। इसके अलावा हरिओम और सुरेन्द्र राठी की टीम ने शिव नन्दी गो सेवा उपचार सोसायटी गांव निम्बरी में जाकर हवन में आहुति

■ हरिओम और सुरेन्द्र राठी की टीम ने शिव नन्दी गो सेवा उपचार सोसायटी गांव निम्बरी में जाकर हवन में आहुति डाली

में जाकर हवन में आहुति डाली और गो माता की सेवा करने वाले पुरुष और महिलाओं को चादर और शाल देकर सम्मानित किया। शिक्षक सुरेन्द्र राठी ने बताया कि हम टीचर्स ने मिलकर कमेटी बनाई हुई है। जिसमें विभिन्न विभागों के कर्मचारी भी जुड़े हुए हैं जो जरूरतमंद महिलाओं, बच्चों और गो माता की सेवा के लिए काम कर रही है।

# गायत्री यज्ञ एवं विचार गोष्ठी का आयोजन 18 को

पानीपत। वैदिक परिवार एवं सेवा भारतीय के संयुक्त तत्वाधान में गायत्री यज्ञ एवं हिन्दू समाज के समक्ष चुनौतियां विषय पर सेवा भारतीय स्कूल गोहाना रोड पर शाम 3 बजे आयोजित की जायेगी। वैदिक परिवार के महासचिव डा.राजवीर आर्य ने देते हुए बताया कि इस आयोजन में मुख्य अतिथि विद्यायक प्रमोद विज, मुख्य वक्ता विषय आर्य मंत्री आर्य प्रतिनिधि सभा दिल्ली होंगे, अध्यक्षता राजेश गोयल प्रांत प्रचार प्रमुख आरएसएस होंगे। जबकि मुख्य यज्ञमान एसडीएम पानीपत मनदीप कुमार, पार्षद रॉकी गहलोत, आर्युषी आर्य एवं शिवेश आर्य, साक्षी बंसल एवं शिवम बंसल तथा कुवेश गुप्ता होंगे।



पानीपत। जरूरतमंदों के लिए एकत्रित किए गए राशन के साथ स्टाफ।

**आइबी कॉलेज स्टाफ ने बांटा दाल चावल**

पानीपत। मकर संक्रांति पर आज आइबी महाविद्यालय में संस्कारशाला क्लब के तत्वाधान में सामाजिक सेवा कार्यक्रम किया गया। जिसका शुभारंभ मैनेजमेंट मेबर युधिष्ठिर मिगलानी, प्राचार्या डॉ.शशि प्रभा मलिक, डॉ.सुनीत शर्मा, डॉ. नीलम, डॉ. पूनम मदान, डॉ.निधान सिंह, प्रो.माधवी, डॉ.राजेश कुमार, प्रो.अश्वनी गुप्ता, प्रो. विनय भारती, प्रो.मनीष एवं प्रो.सुखजिंदर द्वारा किया गया। महाविद्यालय के समस्त स्टाफ सदस्यों ने आपसी सहयोग से धनराशि एकत्रित कर 1.5 किलोग्राम वजन के 100 पैकेट दाल एवं चावल तैयार करकर महाविद्यालय के आसपास के आर्थिक रूप से कमजोर एवं जरूरतमंद व्यक्तियों को वितरित किया गया। इसके अलावा बस स्टैंड के पास बने हुए रोटी बैंक को भी दिए गए।



पानीपत। शुगर मिल में प्रसाद वितरण का शुभारंभ करते एमडी संदीप कुमार।

**शुगर मिल में मकर संक्रांति के उपलक्ष्य में प्रसाद वितरित**

पानीपत। पानीपत शुगर मिल प्रांगण में निर्माणाधीन हनुमान मंदिर के पास आज मकर संक्रांति के उपलक्ष्य में प्रसाद वितरण किया गया। शुगर मिल के एमडी संदीप कुमार ने स्वयं कर्मचारियों को प्रसाद वितरित करके कार्यक्रम का शुभारंभ किया। उन्होंने कहा कि मकर संक्रांति हिंदू धर्म का एक प्रमुख त्योहार है। हमें अपने सभी त्योहार आपसी प्रेम प्यार व भाईचारे के साथ मिलाजुल कर मनाने चाहिये। वहीं इस्लाम सब इडिजिन के एसडीएम नवदीप सिंह जैन ने शुगर मिल के रेस्ट हाउस के पास मिल के अधिकारियों व कर्मचारियों के साथ मकर संक्रांति का पर्व मनाया। एसडीएम नवदीप जैन ने सभी कर्मचारियों को रेसव व मृगफली बांटी और सभी को पर्व की शुभकामनाएं दी। इस अवसर पर शुगर मिल के सीएओ केलाश चंद, चीफ इंजीनियर राजकुमार, चीफ केमिस्ट बीएस हुड्डा, कैन मैनेजर कर्मबीर मिटान, एकाउंटेंट यशपाल, डिप्टी चीफ इंजीनियर रवि मान, एसओ ईश्वर कादियान, अध्यक्ष सुरेंद्र शर्मा, सीडीओ विनय कुमार, डिप्टी चीफ केमिस्ट अमरीश कुहाड़, इंजीनियर काशीनाथ शाहु, परचेज ऑफिसर अभिषेक, एलए प्रवीन देशवाल, पीए विजय राठी, फूलकुमार कौशिक आदि मौजूद रहे।



पानीपत। संगत लोहड़ी की अग्नि में दहेज प्रथा के पोस्टर जलाते हुए। फोटो: हरिभूमि

**लोहड़ी पर्व धूमधाम से मनाया**

पानीपत। दिव्य ज्योति जागति संस्थान आश्रम में लोहड़ी का पर्व धूमधाम से मनाया गया। जिसमें श्री आशुतोष महाराज जी की झांझी शिष्या रिटु भारती ने बताया कि लोहड़ी का त्योहार हमें जोश,ऊर्जा और सकारात्मक का संदेश देता है। इस पर्व की गर्माहट हमें पूरे देश में कोशल विकास की लो जगने के लिए प्रेरित करती है। इस पर्व पर हमें कामना करनी है कि हमारे देश की युवा शक्ति नई क्षमता और अवसरों के साथ आगे बढ़े और फलती फूलती रहे। त्योहार सिर्फ उत्सव नहीं बल्कि जीवन जीने का एक तरीका सिखाते हैं जो हमें एक बेहतर और खुशहाल समाज बनाने की प्रेरणा देते हैं। वहीं इस दौरान संगत द्वारा लोहड़ी की अग्नि में दहेज प्रथा के पोस्टर जलाए गए।



पानीपत। नवजात बच्चियों की माताओं को कंबल बांटे हुए वलब की पदाधिकारी।

**इनर व्हील क्लब मिड टाउन ने मनाया बेटियों की लोहड़ी**

पानीपत। इनर व्हील क्लब पानीपत मिड टाउन द्वारा बेटियों की लोहड़ी के अवसर पर समाज में बेटियों के प्रति प्रेम, सम्मान और सम्मता का संदेश देने हेतु सिविल अस्पताल में कंबल वितरित का कार्यक्रम किया गया। इस सेवा कार्य का नेतृत्व क्लब की अध्यक्ष रुपाली चोपड़ा द्वारा किया गया। इस अवसर पर नवजात बालिकाओं को सर्दी से बचाव हेतु कंबल वितरित किए गए। इस पहल का उद्देश्य बालिकाओं के जन्म को उत्सव के रूप में मनाना तथा यह संदेश देना था कि बेटियों समाज की अमूल्य धरोहर हैं। इस सेवा कार्य में उपस्थित नीतू शाहदा, कार्यकारिणी सदस्य पिकी सेनी व संपादक श्वेता मिगलानी की सहभागिता एवं सहयोग रहा।



पानीपत। गांव बराना में योग करते ग्रामीण। फोटो: हरिभूमि

**बराना में ग्रामीणों को करवाया सूर्य नमस्कार**

पानीपत। आयुष विभाग और हरियाणा योग आयोग के संयुक्त तत्वाधान में जिला आयुर्वेद अधिकारी डॉ.राजकपूर के मार्गदर्शन में ब्लॉक पानीपत के गांव बराना की आयुष डिस्पेंसरी में 13 व 14 जनवरी को आयुष योग सहायक संदीप कुमार और रिशपाल कौर द्वारा सूर्यनमस्कार कार्यक्रम का आयोजन किया गया। जिसमें डॉ.नितीन राय, फार्मासिस्ट राजेंद्र मलिक, अन्य कर्मचारी और गांव के लोगों ने भाग लिया। डॉ. राजकपूर ने बताया कि गत 12 जनवरी स्वामी विवेकानंद जयंती से 12 फरवरी महर्षि दयानन्द सरस्वती तक एक माह का सूर्यनमस्कार अभियान चलाया जा रहा है। उन्होंने ग्रामीणों से अपील की वे स्वयं और अपने परिवार, मित्रों, विद्यार्थियों, सहकर्मियों आदि को इस अभियान से जोड़ें और सूर्य नमस्कार को अपने दैनिक दिनचर्या में शामिल करते हुए स्वस्थ व खुशहाल जीवन जिएं।



पानीपत। संमिनार में कर्मचारी व अन्य। फोटो: हरिभूमि

**पाँच अधिनियम 2013 को लेकर कार्यशाला का आयोजन**

पानीपत। बेटी बचाओ, बेटी पढ़ाओ अभियान के अंतर्गत आज जिला सचिवालय सभागार में पाँच अधिनियम 2013 (कार्यशाला पर लैंगिक उत्पीड़न की रोकथाम अधिनियम) को लेकर एक दिवसीय कार्यशाला का आयोजन किया गया। यह कार्यशाला महिला सशक्तिकरण हेतु जिला हब द्वारा आयोजित की गई। उपस्थित अधिकारियों एवं विशेषज्ञों ने पाँच अधिनियम की प्रमुख धाराओं, शिकारत प्रक्रिया, आंतरिक शिकायत समिति की भूमिका तथा नियोक्तताओं की जिम्मेदारियों पर विस्तार से प्रकाश डाला। जिला कार्यक्रम अधिकारी परमिंदर कौर ने कहा कि महिलाओं के लिए सुरक्षित और सम्मानजनक कार्यस्थल सशक्त समाज की आधारशिला है।

## खबर संक्षेप

## अनाज मंडी में होगा

## गणतंत्र दिवस समारोह

शहजादपुर। राष्ट्रीय पर्व गणतंत्र दिवस के अवसर पर 26 जनवरी को अनाज मंडी नारायणगढ़ में भव्य समारोह का आयोजन किया जाएगा। यह जानकारी एसडीएम शिवजीत भारती ने दी। उन्होंने बताया कि गणतंत्र दिवस समारोह की तैयारियों को लेकर 22 जनवरी को अनाज मण्डी में रिहसल आयोजित की जाएगी, जबकि 23 जनवरी को फाइनल रिहसल संपन्न होगी। समारोह के दौरान पुलिस तथा विभिन्न स्कूलों की एनसीसी टुकडियों द्वारा परेड एवं मार्च पास्ट किया जाएगा। एसडीएम ने बताया कि समारोह में उपमंडल स्तर के विभिन्न विभागों के ऐसे अधिकारियों एवं कर्मचारियों को प्रशंसा पत्र देकर सम्मानित किया जाएगा, जिन्होंने अपने कार्यक्षेत्र में सराहनीय कार्य किया है।

## फोन स्नेचिंग के दो आरोपी गिरफ्तार

अंबाला। थाना अंबाला छावनी में दर्ज मोबाइल फोन स्नेचिंग के मामले में पुलिस ने आरोपी लवप्रत व हरनेक सिंह उर्फ हेमू को गिरफ्तार किया है। बयान के सागर कुमार ने 14 अक्टूबर 2025 को शिकायत दर्ज कराई थी कि एसडी विद्या स्कूल अंबाला छावनी के पास से आरोपी ने उसका मोबाइल फोन छीन लिया है। इस शिकायत पर पुलिस ने मामला दर्ज कर जांच शुरू की थी।

## फिलाडेल्फिया अस्पताल की ओर से जरूरतमंद लोगों को बांटे गए कंबल

हरिभूमि न्यूज अंबाला

कड़ाके की ठंड और शीतलहर के बीच फिलाडेल्फिया अस्पताल के स्टाफ ने मानवता की मिसाल पेश करते हुए एक सप्ताह तक निरंतर सेवा अभियान चलाया। यह करुणामय पहल 5 से 13 जनवरी 2026 तक प्रतिदिन रात 10 बजे से 1 बजे के बीच एम्बुलेंस के माध्यम से संपन्न हुई। इस दौरान अस्पताल की टीम गर्म कपड़ों और कंबलों के पैकेट लेकर कूड़ा बीनने वाले, भिखारियों तथा खुले आसमान के नीचे सो रहे जरूरतमंद लोगों तक पहुंची। लोगों से संवेदनशीलता, देखभाल और सम्मान के साथ मुलाकात कर उन्हें ठंड से राहत प्रदान की गई। यह संपूर्ण सेवा अभियान डॉ. सुनील सादिक के नेतृत्व में संपन्न हुआ। अभियान में अमित कपूर,



सुखदेव सिंह एवं विशाल ने भी अपना बहुमूल्य समय देकर सेवा भावना का परिचय दिया। अस्पताल प्रशासन ने कहा कि अत्यधिक ठंड के इस दौर में समाज के सबसे कमजोर वर्ग तक सहायता पहुंचाना उनकी प्राथमिकता है। भविष्य में भी ऐसे मानवीय सेवा कार्य जारी रहेंगे।

## डीएवी कॉलेज में राष्ट्रीय युवा दिवस पर आयोजित हुई प्रतियोगिताएं

प्रश्नोत्तरी प्रतियोगिता में गवर्नमेंट पीजी कॉलेज के छात्र गुरप्रीत सिंह और अभिषेक तिवारी की टीम ने मारी बाजी

हरिभूमि न्यूज अंबाला

अंबाला शहर के डीएवी कॉलेज में राष्ट्रीय युवा दिवस के उपलक्ष्य में रेड रिबन क्लब द्वारा एचआईवी-एड्स एड्स के बारे में जागरूकता हेतु विभिन्न राज्य स्तरीय प्रतियोगिताएं आयोजित की गईं। इसमें पोस्टर मेकिंग, नारा लेखन प्रतियोगिता, एवं प्रश्नोत्तरी प्रतियोगिता मुख्य गतिविधियां रही। प्राचार्य प्रोफेसर डॉक्टर आरएस परमार ने विभिन्न महाविद्यालयों से आए विद्यार्थियों और प्रोफेसर इंचारज का स्वागत किया। उन्होंने युवाओं के नई प्रेरणा स्रोत स्वामी विवेकानंद के जीवन और विचारों पर प्रकाश डालते हुए कहा कि स्वामी विवेकानंद के विचार अब भी युवाओं के लिए मार्गदर्शक हैं। डॉक्टर



अंबाला। विभिन्न प्रतियोगिताओं में बाजी मारने वाले छात्र शिक्षकों के साथ।

परमार ने युवाओं से स्वामी विवेकानंद के आदर्शों को अपनाकर आत्मविश्वास, अनुशासन और राष्ट्र सेवा की भावना विकसित करने का आह्वान किया। उन्होंने कहा कि विवेकानंद का संदेश चरित्र निर्माण और लक्ष्य के प्रति बढ़ते रहने पर आधारित है जो समाज को नई दिशा दे सकता है। कार्यक्रम की संयोजिका और रेड रिबन क्लब प्रभारी डॉ. गरिमा सुमरान ने कहा कि इस कार्यक्रम का उद्देश्य विभिन्न गतिविधियों के माध्यम से

विद्यार्थियों को एचआईवी-एड्स जैसी भयानक बीमारी से बचाव और रोकथाम के लिए जानकारी सांझा करना है। डॉ. गरिमा सुमरान और डॉक्टर प्रियंका चौधरी ने प्रश्नोत्तरी प्रतियोगिता का संचालन किया। प्रश्नोत्तरी प्रतियोगिता में विद्यार्थियों से विवेकानंद के जीवन पर आधारित और एचआईवी एड्स से संबंधित प्रश्न पूछे गए। विभिन्न प्रतियोगिताओं में विभिन्न कॉलेजों से 40 विद्यार्थियों ने बड़े जोश और उत्साह के साथ भाग लिया।

## सर्वाइकल कैंसर की रोकथाम के लिए तीन महीने विशेष अभियान

200 से ज्यादा मामले सामने आए, लगाई जाएगी वैक्सिन

## खास बातें

एचपीवी वैक्सिन के तीन माह के विशेष अभियान का शुभारंभ किया जा रहा है।

एचपीवी वैक्सिन विशेष रूप से सर्वाइकल कैंसर की रोकथाम में प्रभावी है।

हरिभूमि न्यूज अंबाला

प्रदेश सरकार द्वारा राज्य में एचपीवी (ह्यूमन पॅपिलोमा वायरस) वैक्सिन के 3 माह के विशेष अभियान का शुभारंभ किया जा रहा है। इस अभियान के सफल क्रियान्वयन हेतु जिला चिकित्सा अधिकारियों के लिए एक दिवसीय प्रशिक्षण कार्यक्रम का आयोजन किया गया। इस प्रशिक्षण का उद्देश्य 14 से 15 वर्ष की आयु की सभी पात्र बच्चियों को एचपीवी वैक्सिन की 100

## जिले के शत-प्रतिशत परीक्षा परिणाम देने वाले 39 विद्यालय सम्मानित स्कूलों के मुखिया परिणाम की क्वांटिटी के साथ क्वालिटी पर भी फोकस करें : डीईओ

## खास बातें

समारोह की अध्यक्षता जिला शिक्षा अधिकारी सुधीर कालड़ा ने की। कार्यक्रम के सफल आयोजन में जिला गणित विशेषज्ञ सुशील अरोड़ा की विशेष भूमिका रही।

हरिभूमि न्यूज अंबाला

जिला शिक्षा सदन के सभागार में बुधवार को एक गरिमामय समारोह का आयोजन किया गया। इसमें कक्षा दसवीं एवं बारहवीं की मार्च 2025 में आयोजित बोर्ड परीक्षाओं में शत-प्रतिशत परिणाम देने वाले जिले के 39 विद्यालयों के मुखियाओं एवं स्टाफ सदस्यों को प्रशंसा प्रमाण पत्र प्रदान कर सम्मानित किया गया। समारोह की अध्यक्षता जिला शिक्षा अधिकारी सुधीर कालड़ा ने की। जिला शिक्षा अधिकारी सुधीर कालड़ा ने अपने संबोधन में कहा कि अब समय आ गया है कि हम परीक्षा परिणामों को केवल संख्यात्मक उपलब्धि तक



सीमित न रखते हुए उन्हें गुणात्मक रूप से भी उत्कृष्ट बनाएं। शत प्रतिशत परिणाम के साथ हमें यह भी देखना है कि हमारे कितने विद्यार्थियों ने जिले और राज्य में शीर्ष स्थान प्राप्त किए। उन्होंने कहा कि विद्यार्थियों के सर्वांगीण विकास, अवधारणात्मक समझ और जीवन कौशल पर भी विशेष ध्यान देना आवश्यक है। कालड़ा ने सभी मुखियाओं के साथ शत-प्रतिशत परिणामों पर विस्तारपूर्वक चर्चा की। इस दौरान उन्होंने विद्यालयों द्वारा हासिल किए गए उच्च परिणामों के पीछे अपनाई गई सुझाव, रणनीतिक योजना, नियमित शैक्षणिक निगरानी तथा

प्रतिबद्धता पर विशेष रूप से संवाद किया। जिला शिक्षा अधिकारी ने सभी प्रधानाचार्यों से अपेक्षा व्यक्त की कि वर्तमान शैक्षणिक सत्र में भी विद्यालय इसी प्रकार शत-प्रतिशत परिणाम की परंपरा को बनाए रखें। उन्होंने स्पष्ट किया कि केवल परिणाम की क्वांटिटी ही नहीं बल्कि क्वालिटी पर भी विशेष बल दिया जाना आवश्यक है ताकि अधिक से अधिक विद्यार्थी न केवल उत्तीर्ण हों बल्कि उत्कृष्ट अंक प्राप्त कर सकें। उन्होंने यह भी आशा जताई कि आने वाले समय में अनेक विद्यार्थी 100 प्रतिशत अंक प्राप्त कर विद्यालय और जिले का नाम रोशन करेंगे। उन्होंने सभी



## सम्मान से शिक्षकों को मिलेगी प्रेरणा

समारोह में जिले की नवनिर्भूत मुख्यमंत्री सुशासन सहयोगी बैच की डे विशेष रूप से उपस्थित रही। उन्होंने शत-प्रतिशत परीक्षा परिणाम देने वाले विद्यालय प्रमुखों को सम्मानित करने की पहल के लिए जिला शिक्षा अधिकारी सुधीर कालड़ा की सराहना की। उन्होंने कहा कि इस प्रकार का सम्मान न केवल उत्कृष्ट कार्य करने वाले शिक्षकों को मनोबल बढ़ाता है, बल्कि अन्य शिक्षकों को भी बेहतर कार्य करने के लिए प्रेरित करता है। कार्यक्रम के सफल आयोजन में जिला गणित विशेषज्ञ सुशील अरोड़ा की विशेष भूमिका रही। इसके लिए जिला शिक्षा अधिकारी द्वारा सुशील अरोड़ा की सराहना की गई। समारोह का समापन सरकारात्मक संदेश और मंत्रियों ने शिक्षा की गुणवत्ता को और सुदृढ़ करने के संकल्प के साथ किया गया।

स्कूल मुखियाओं को इस उपलब्धि के लिए बधाई दी। और भविष्य में और बेहतर परिणामों के लिए निरंतर प्रयास करते रहने का आह्वान किया। कार्यक्रम के दौरान राजकीय वरिष्ठ माध्यमिक


विद्यालय करधान, शाहपुर, कलेरा, बलदेवनगर (कन्या) के मुखिया तथा राजकीय उच्च विद्यालय खानपुर के मुख्याध्यापक द्वारा अपनी-अपनी बेस्ट प्रेक्टिस सजा की गई।

## कोहरे ने रोके बसों के पहिए, कड़ाके की ठंड से यात्री भी बेबस

हरिभूमि न्यूज अंबाला

अंबाला छावनी बस अड्डे पर इन दिनों यात्रियों की बेबसी देखी जा सकती है। कोहरे के चलते रोडवेज सहित अन्य डिपो की लंबे मार्ग की बसें अपने निर्धारित समय से दो से तीन घंटे की देरी से पहुंच रही हैं। हालात यह है कि यात्री ठंड में ठिठुरने को मजबूर हैं।

ठंड में सबसे ज्यादा परेशानी उन यात्रियों को हो रही है, जो सुबह जल्दी बस पकड़ने के लिए रात में ही बस अड्डे पर पहुंच जाते हैं और रातभर बसों का इंतजार करते हैं। कोहरे के कारण बसें कब आएंगी इसका यात्रियों को पता ही नहीं चल रहा। कोहरे में दृश्यता कम होने से चालक बसों को



शहजादपुर। जलते कूड़े से सर्दी दूर करने का प्रयास करती गाय।

धोमी गति से चला रहे हैं। जिससे चंडीगढ़ से हिसार, सिरसा, नारनौल, भिवानी और जयपुर, दिल्ली से जयपुर, पटियाला अमृतसर, हरिद्वार, देहरादून की ओर जाने वाली लंबे मार्ग की बसें देरी से पहुंच रही हैं।

## इंसानों के साथ कड़ाके की ठंड से जानवर भी बेहद परेशान

शहजादपुर। लगातार पड़ रही कड़ाके की ठंड और कोहरे के चलते जनजीवन अस्त व्यस्त हो गया है। ठंड ने हर किसी को अपने लपेटे में लिया है। घना कोहरा व शीतलहर ने लोगों की घरों में दबक कर बैठने के लिए मजबूर कर दिया है। लोग आग जलाकर ठंड से अपने को बचाने की कोशिश करते हैं। ठंड के प्रकोप से इंसान ही नहीं जानवर भी परेशान नजर आ रहे हैं। सभी ठंड से बचाव के लिए अलाव का सहारा ले रहे हैं। सार्वजनिक स्थानों पर अलाव जलाने पर आपत्तय चूकने वाले जानवर भी आग के पास खड़े हो जाते हैं। अलाव लोगों के साथ-साथ जानवरों के लिए जीवन रक्षक साबित हो रहा है। पारा गिरने से न्यूनतम तापमान सामान्य से नीचे पहुंच गया है। इसकी वजह से इस समय कड़ाके की ठंड व गलन पूरे दिन बरकरार रहती है। धूप न निकलने से मानवीय गतिविधियों पर काफी असर पड़ा है। बुधवार को भी कड़ाके की ठंड से जनजीवन बेहाल रहा। कर्खा शहजादपुर के मुख्य बाजार में जहां एक तरफ दुकानदार अलाव जलाकर ठंड से राहत पाने की कोशिश कर रहे थे वहीं दूसरी ओर बेसहारा गोवंध भी सड़क पर जल रहे कचरे के नजदीक खड़े होकर ठंड से बचने की कोशिश में लगे रहे। इंसान तो अपनी तकलीफ बालकुर बाल सकता है परंतु बेजुबान जानवर कैसे अपनी तकलीफ बताएं। यही कारण है कि जहां पर भी अलाव जलता है वहां उसी के आसपास खड़े हो जाते हैं, जिससे उन्हें भी ठंड से राहत मिल सके। बस स्टेशन, प्रमुख चौराहों पर व लोगों द्वारा अपने घरों के सामने अलाव जलाने पर आपत्तय चूकने वाले जानवर आकर आग के पास खड़े हो जाते हैं। कड़ाके की ठंड में रात की आकारा मवेशी खुले आसमान से भागकर किसी मंदिर, दुकान, मकान की दीवारों व छज्जे के नीचे छुपते नजर आ रहे हैं। इतनी ठंडी रातों में इंसान तो अपने घर में रजामें में दबक जाता है। लेकिन गली मोहल्लों व सड़कों पर बेसहारा घुमने वाले मवेशियों का क्या हाल होता होगा।

## डीएवी कॉलेज में राष्ट्रीय युवा दिवस पर आयोजित हुई प्रतियोगिताएं अंधविद्यालय के छात्रों को खाद्य सामग्री व जरूरत का सामान किया वितरित

प्रश्नोत्तरी प्रतियोगिता में गवर्नमेंट पीजी कॉलेज के छात्र गुरप्रीत सिंह और अभिषेक तिवारी की टीम ने मारी बाजी

हरिभूमि न्यूज अंबाला

अंबाला शहर के डीएवी कॉलेज में राष्ट्रीय युवा दिवस के उपलक्ष्य में रेड रिबन क्लब द्वारा एचआईवी-एड्स एड्स के बारे में जागरूकता हेतु विभिन्न राज्य स्तरीय प्रतियोगिताएं आयोजित की गईं। इसमें पोस्टर मेकिंग, नारा लेखन प्रतियोगिता, एवं प्रश्नोत्तरी प्रतियोगिता मुख्य गतिविधियां रही। प्राचार्य प्रोफेसर डॉक्टर आरएस परमार ने विभिन्न महाविद्यालयों से आए विद्यार्थियों और प्रोफेसर इंचारज का स्वागत किया। उन्होंने युवाओं के नई प्रेरणा स्रोत स्वामी विवेकानंद के जीवन और विचारों पर प्रकाश डालते हुए कहा कि स्वामी विवेकानंद के विचार अब भी युवाओं के लिए मार्गदर्शक हैं। डॉक्टर



अंबाला। विभिन्न प्रतियोगिताओं में बाजी मारने वाले छात्र शिक्षकों के साथ।

परमार ने युवाओं से स्वामी विवेकानंद के आदर्शों को अपनाकर आत्मविश्वास, अनुशासन और राष्ट्र सेवा की भावना विकसित करने का आह्वान किया। उन्होंने कहा कि विवेकानंद का संदेश चरित्र निर्माण और लक्ष्य के प्रति बढ़ते रहने पर आधारित है जो समाज को नई दिशा दे सकता है। कार्यक्रम की संयोजिका और रेड रिबन क्लब प्रभारी डॉ. गरिमा सुमरान ने कहा कि इस कार्यक्रम का उद्देश्य विभिन्न गतिविधियों के माध्यम से

विद्यार्थियों को एचआईवी-एड्स जैसी भयानक बीमारी से बचाव और रोकथाम के लिए जानकारी सांझा करना है। डॉ. गरिमा सुमरान और डॉक्टर प्रियंका चौधरी ने प्रश्नोत्तरी प्रतियोगिता का संचालन किया। प्रश्नोत्तरी प्रतियोगिता में विद्यार्थियों से विवेकानंद के जीवन पर आधारित और एचआईवी एड्स से संबंधित प्रश्न पूछे गए। विभिन्न प्रतियोगिताओं में विभिन्न कॉलेजों से 40 विद्यार्थियों ने बड़े जोश और उत्साह के साथ भाग लिया।

## ये है मामला

प्रश्नोत्तरी प्रतियोगिता में गवर्नमेंट पीजी कॉलेज अंबाला के छात्र गुरप्रीत सिंह और अभिषेक तिवारी की टीम ने प्रथम, सोहनलाल डीएवी कॉलेज के छात्र लवकेश और छात्र रिमरन की टीम ने द्वितीय और डीएवी कॉलेज अंबाला शहर के छात्र अतिशय और छात्रा खवि की टीम ने तृतीय स्थान प्राप्त किया। पोस्टर मेकिंग प्रतियोगिता में पंडित चिरंजी लाल गवर्नमेंट कॉलेज करनाल के छात्र गौरव को प्रथम पुरस्कार, डीएवी कॉलेज अंबाला शहर की छात्रा अर्षिता को द्वितीय पुरस्कार, देव समाज कॉलेज अंबाला की छात्रा महकप्रीत को तृतीय पुरस्कार, डीएवी कॉलेज अंबाला की छात्रा अर्षिता शर्मा और गवर्नमेंट पीजी कॉलेज अंबाला के छात्र मोहम्मद शौब को सातवां पुरस्कार प्राप्त हुआ। स्लोगन लेखन प्रतियोगिता में देव समाज कॉलेज अंबाला शहर की छात्रा हर्षप्रीत को प्रथम पुरस्कार, गवर्नमेंट पीजी कॉलेज अंबाला के छात्र मनोष कुमार को द्वितीय पुरस्कार, डीएवी कॉलेज अंबाला शहर की छात्रा पार्वती चौधरी को तृतीय पुरस्कार और एमडीएसडी कॉलेज की छात्रा शिवानी को सातवां पुरस्कार प्राप्त हुआ। विजेता प्रतियोगियों को सम्मानित किया गया। कार्यक्रम में वाइस प्रिंसिपल डॉ. रेखा शर्मा, प्रोफेसर मोनिका शर्मा, प्रोफेसर शांत कौशिक, प्रोफेसर महेश अजिंठोरी, प्रोफेसर अनिल, प्रोफेसर मनोष व अन्य मौजूद रहे।

हरिभूमि न्यूज अंबाला

मकर संक्रांति के पावन पर्व पर मानवाधिकार परिषद भारत द्वारा मानवता और करुणा का अनुपम उदाहरण प्रस्तुत करते हुए एसडी कॉलेज के समीप स्थित अंधविद्यालय में विशेष सेवा कार्यक्रम का आयोजन किया गया। इस अवसर पर परिषद के पदाधिकारियों ने बच्चों के साथ पर्व की खुशियां साझा कर समाज को सेवा और सहयोग का संदेश दिया। यह कार्यक्रम \*राष्ट्रीय अध्यक्ष आरती राजपूत\* के मार्गदर्शन में, \*राष्ट्रीय सचिव उमेश भार्गव के निर्देशानुसार तथा प्रदेश अध्यक्ष निकेश गुप्ता के नेतृत्व में संपन्न



हुआ। कार्यक्रम के अंतर्गत विद्यालय में अध्ययनरत बच्चों को कपड़े, खाद्य सामग्री एवं दैनिक उपयोग का आवश्यक सामान वितरित किया गया। परिषद के पदाधिकारियों ने बच्चों से संवाद करते हुए उन्हें आत्मनिर्भर बनने, शिक्षा के महत्व को समझने और जीवन में आगे बढ़ने के लिए प्रेरित किया। बच्चों के चेहरों पर झलकती खुशी ने पूरे वातावरण को भावनात्मक और सकारात्मक बना दिया।

## ये रहे उपस्थित

इस सेवा कार्यक्रम में उपाध्यक्ष सीमा सिंह, मीडिया कोऑर्डिनेटर जितेंद्र राणा, पूनम गोयल, बिजनेस सेल उपाध्यक्ष अर्चना महारज, मोहित बखशी, रमेश कटियाल, सुभाष मेहता, उज्ज्वला सहित मानवाधिकार परिषद भारत के अनेक सदस्य उपस्थित रहे। मानवाधिकार परिषद भारत ने संकल्प लिया कि भविष्य में भी समाज के वंचित, दिव्यांग बच्चे जरूरतमंद वर्गों के लिए ऐसे जनसेवी कार्यक्रम निरंतर आयोजित किए जाते रहेंगे, ताकि हर वंचित को सम्मान, अधिकार और सहयोग मिल सके।

## सर्वाइकल कैंसर की रोकथाम के लिए तीन महीने विशेष अभियान

200 से ज्यादा मामले सामने आए, लगाई जाएगी वैक्सिन

## खास बातें

एचपीवी वैक्सिन के तीन माह के विशेष अभियान का शुभारंभ किया जा रहा है।

एचपीवी वैक्सिन विशेष रूप से सर्वाइकल कैंसर की रोकथाम में प्रभावी है।

हरिभूमि न्यूज अंबाला

प्रदेश सरकार द्वारा राज्य में एचपीवी (ह्यूमन पॅपिलोमा वायरस) वैक्सिन के 3 माह के विशेष अभियान का शुभारंभ किया जा रहा है। इस अभियान के सफल क्रियान्वयन हेतु जिला चिकित्सा अधिकारियों के लिए एक दिवसीय प्रशिक्षण कार्यक्रम का आयोजन किया गया। इस प्रशिक्षण का उद्देश्य 14 से 15 वर्ष की आयु की सभी पात्र बच्चियों को एचपीवी वैक्सिन की 100

## एचपीवी वायरस क्या है

एचपीवी एक बहुत ही सामान्य वायरस है जो मुख्य रूप से त्वचा से त्वचा के संपर्क और यौन संपर्क के माध्यम से फैलता है। अब तक एचपीवी के 200 से अधिक प्रकार पहचाने जा चुके हैं। समय पर वैक्सिनेशन से इसे रोकना जा सकता है। लक्षित आयु समूह 14 से 15 वर्ष की लड़कियां (प्राथमिक लक्ष्य समूह) डोज इश्यूलू 14-15 वर्ष के लिए 1 डोज दी जाती है।

प्रतिशत कवरेज सुनिश्चित करना है। प्रशिक्षण के दौरान डॉ. नीलम कुशावाहा ने सर्वाइकल कैंसर की रोकथाम में एचपीवी वैक्सिन के महत्व पर विस्तार से जानकारी दी। साथ ही वैक्सिन के सुरक्षित एवं प्रभावी उपयोग, कोल्ड चैन प्रबंधन, रिपोर्टिंग एवं मॉनिटरिंग सिस्टम, तथा सामुदायिक जागरूकता बढ़ाने की रणनीतियों पर भी विशेष सत्र आयोजित किए गए।

प्रशिक्षण के दौरान चिकित्सा अधिकारियों को एचपीवी वैक्सिन की उपयोगिता, लक्षित आयु वर्ग, टीकाकरण की रणनीति, रिपोर्टिंग

प्रणाली एवं जागरूकता गतिविधियों के बारे में विस्तृत जानकारी दी गई। यह वैक्सिन विशेष रूप से सर्वाइकल कैंसर की रोकथाम में प्रभावी है।

सिविल सर्जन डॉ राकेश सेहल ने बताया कि यह 3 माह का अभियान जिले में किशोरियों के स्वास्थ्य संरक्षण की दिशा में एक महत्वपूर्ण कदम है। प्रशिक्षण प्राप्त चिकित्सा अधिकारी अपने-अपने क्षेत्रों में अभियान को प्रभावी ढंग से लागू करेंगे, जिससे अधिकतम लाभार्थियों को टीकाकरण का लाभ मिल सकेगा।

हरिभूमि न्यूज गुलाना

महामाई माता बाला सुंदरी मंदिर में मकर संक्रांति के पावन अवसर पर हर वर्ष की भांति इस वर्ष भी देवी मां बाला सुंदरी की दिव्य पिंडी पर 51 किलो शुद्ध मक्खन का लेप किया गया। श्रद्धा से किया गया यह लेप न केवल धार्मिक आस्था का प्रतीक है बल्कि वर्ष से चली आ रही एक ऐसी मान्यता से जुड़ा है। इसके चलते श्रद्धालु इसे चर्म रोगों से मुक्ति दिलाने वाली औषधि के रूप में ग्रहण करने में मंदि पहुंचते हैं। इसके उपरांत माता की दिव्य पिंडी पर लगाए गए मक्खन को औषधि के रूप में श्रद्धालुओं में वितरित किया जाएगा। लोगों की गहरी आस्था है कि इस मक्खन रूपी औषधि के सेवन एवं लेप से त्वचा संबंधी रोगों में लाभ मिलता है।



मुलाना। पिंडी पर 51 किलो मक्खन का चढ़ाया।

फोटो : हरिभूमि

## यह है पौराणिक मान्यता

मंदिर के पुजारी पंडित चिरंजीवी ने बताया कि पौराणिक कथा के अनुसार जब माता बाला सुंदरी मैरों के प्रहार से घायल हो गई थीं। तब मकर संक्रांति के दिन मकर मंत्र में माता ने सात दिनों तक मक्खन का लेप किया था। इस लेप से माता के जखम पूरी तरह ठीक हो गए थे। तभी से इस घटना की स्मृति में हर वर्ष मकर संक्रांति के दिन माता की दिव्य पिंडी पर मक्खन का लेप लगाने की परंपरा चली आ रही है। बाद में यही मक्खन श्रद्धालुओं को औषधि के रूप में वितरित किया जाता है। माता बाला सुंदरी मंदिर में किए गए इस विशेष लेप में 45 किलो मक्खन और 6 किलो मेवे का प्रयोग किया गया। मंदिर कमेटी के सचिव अशोक राणा ने बताया कि मक्खन रूपी लेप को औषधि के रूप में वितरित करने की परंपरा माता बुजेश्वरी मंदिर, कांगड़ा के बाद केवल माता बाला सुंदरी मंदिर में ही है। यह परंपरा पिछले 17 वर्षों से निरंतर चली आ रही है। उन्होंने बताया कि इस औषधि से अनेक श्रद्धालुओं को लाभ मिला है। इसी कारण हर वर्ष बड़ी संख्या में लोग इसे प्राप्त करने मंदिर पहुंचते हैं। श्रद्धा, आस्था और विश्वास से जुड़ी यह परंपरा आज भी लोगों के मन में माता के प्रति अटूट विश्वास को मजबूत कर रही है, वहीं मुलाना का यह मंदिर क्षेत्र ही नहीं, दूर-दूर तक से आने वाले श्रद्धालुओं के लिए भी आस्था का प्रमुख केंद्र बना हुआ है।